

38074 - کیا انزال کے بغیر مشمت زنی سے روزہ ٹوٹ جاتا ہے

سوال

کیا رمضان میں انزال کے بغیر مشمت زنی سے روزہ ٹوٹ جاتا ہے ؟

پسندیدہ جواب

الحمد لله.

مشمّت زنی سے روزہ فاسد ہو جاتا ہے ، جو بھی یہ حرام کام کرے اس کے ذمہ اس دن کی قضاء اور اس عظیم گناہ سے توبہ کرنا ضروری ہے -

شیخ ابن باز رحمہ اللہ تعالیٰ کہتے ہیں :

روزے کی حالت میں اگر عمدا مشمت زنی کی جائے اور منی کا اخراج ہو جائے تو روزہ باطل ہو جاتا ہے ، اس لیے اسے فرضی روزہ کی قضاء کرنا ہوگی اور اس کے ساتھ ساتھ اللہ تعالیٰ سبحانہ و تعالیٰ کے ہاں توبہ بھی کرے -

کیونکہ مشمت زنی عام حالت میں بھی حرام ہے چہ جائیکہ روزے کی حالت میں ، آج کل لوگ اسے سری عادت کا نام بھی دیتے ہیں - اھ

دیکھیں : فتاویٰ الشیخ ابن باز (15 / 267) -

اور شیخ ابن عثیمین رحمہ اللہ تعالیٰ کا کہنا ہے :

جب روزے دار مشمت زنی کرے اور انزال ہو جائے تو اس کا روزہ ٹوٹ جاتا ہے ، لہذا اس پر اس دن کی قضاء واجب ہے نہ کہ کفارہ ، کیونکہ کفارہ تو صرف جماع کی بنا پر واجب ہوتا ہے ، اس کے علاوہ اسے اپنے فعل پر توبہ کی کرنی چاہیے - دیکھیں : فتاویٰ ارکان اسلام صفحہ (478) -

لہذا جب وہ مشمت زنی کرے اور انزال ہو جائے تو روزہ ٹوٹ جائے گا لیکن اگر انزال نہ ہو تو پھر روزہ نہیں ٹوٹے گا -

شیخ ابن عثیمین رحمہ اللہ تعالیٰ نے شرح ممتع میں کہا ہے :



اگر انزال كے بغیر مشت زنی كی تو اس كا روزہ نہیں ٹوٹے گا ۔ اھ

دیکھیں : الشرح الممتع (6 / 388) ۔

والله اعلم .